

ботка со издавачот, со кој издавачот го овластува да го застапува во постапката на запишување на јавно понудени хартии од вредност преку овластената берза и во негово име да го изврши пласманот на хартиите од вредност од јавната понуда што се запишуваат преку овластената берза“.

#### Член 10

Во Прилогот 1: Образец Б-ЈП од Правилникот за содржината на барањето за одобрение за издавање на хартии од вредност по пат на јавна понуда по точка 6 се додава нова точка 7 која гласи:

„Издавачот на хартии од вредност има склучено Договор бр. \_\_\_\_\_ од \_\_\_\_\_ за спроведување на \_\_\_\_\_ (ден, месец, година) постапката на запишување на јавно понудените хартии од вредност со овластената берза

\_\_\_\_\_ (назив и седиште на овластената берза)  
застапувана од \_\_\_\_\_ „ (име и презиме на лицето/лицата овластени да ја застапуваат овластената берза)

#### Член 11

Во Прилогот 1: Образец Б-ЈП од Правилникот за содржината на барањето за одобрение за издавање на хартии од вредност по пат на јавна понуда точката 7 станува точка 8.

#### Член 12

Овој правилник влегува во сила со денот на објавувањето во „Службен весник на Република Македонија“.

Бр. 03-1823/3 Комисија за хартии од вредност  
25 октомври 2010 година на Република Македонија  
Скопје Претседател,  
**Марина Најева Кавракова, с.р.**

#### 3028.

Врз основа на член 13 и член 190 став 2 од Законот за хартии од вредност („Службен весник на Република Македонија“ бр. 95/05, 25/07, 7/08 и 57/2010), Комисијата за хартии од вредност на Република Македонија, на седницата одржана на 25.10.2010 година, донесе

### **П РА В И Л Н И К ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ ЗА ФОРМАТА И СОДРЖИНАТА НА ПРОСПЕКТОТ И ПОКАНАТА ЗА ЗАПИШУВАЊЕ И УПЛАТА НА ХАРТИИ ОД ВРЕДНОСТ („СЛУЖБЕН ВЕСНИК НА РЕПУБЛИКА МАКЕДОНИЈА“ БР.28/2008)**

#### Член 1

Во член 5 од Правилникот за формата и содржината на проспектоот и поканата за запишување и уплата на хартии од вредност зборовите: „во име и за сметка на издавачот“ се бришат и реченицата почнува со зборот „проспектоот“ а по зборот „изготвува“ се додаваат зборовите: „издавачот или“.

#### Член 2

Во член 7 став 9 од Правилникот за формата и содржината на проспектоот и поканата за запишување и уплата на хартии од вредност по зборовите: „А4 формат“ се додаваат зборовите: „и во електронска форма на CD/DVD медиум во PDF формат“.

#### Член 3

Во Прилогот 1 од Правилникот за формата и содржината на проспектоот и поканата за запишување и уплата на хартии од вредност во точката 3 алинеја 4 по

зборот „понудени“ се става записка и се додаваат зборовите: „како и начинот на утврдување на цената согласно правилата на овластена берза преку која ќе се врши запишувањето на јавно понудените хартии од вредност со која издавачот за тоа склучил договор“.

#### Член 4

Во Прилогот 1 од Правилникот за формата и содржината на проспектоот и поканата за запишување и уплата на хартии од вредност во точката 3 алинеја 7 по зборовите „хартиите од вредност“ се додаваат зборовите: „утврдена согласно правилата на овластена берза преку која ќе се врши запишувањето на јавно понудените хартии од вредност со која издавачот за тоа склучил договор и правилата на овластен депозитар каде се регистрирани хартиите од вредност на издавачот“.

#### Член 5

Во Прилогот 1 од Правилникот за формата и содржината на проспектоот и поканата за запишување и уплата на хартии од вредност во точката 3 алинеја 10 по зборовите: „хартиите од вредност“ се додаваат зборовите: „утврден согласно правилата на овластена берза преку која ќе се врши запишувањето на јавно понудените хартии од вредност со која издавачот за тоа склучил договор и правилата на овластен депозитар каде се регистрирани хартиите од вредност на издавачот“.

#### Член 6

Во Прилогот 1 од Правилникот за формата и содржината на проспектоот и поканата за запишување и уплата на хартии од вредност во точката 3 алинеја 12 се менува и истата гласи:

„- податоци (назив, седиште, адреса и телефонски број) за овластена берза преку која ќе се врши запишувањето на јавно понудените хартии од вредност со која издавачот за тоа склучил договор и за овластените правни лица – членки на овластената берза и овластениот депозитар и времето во кое заинтересираните лица ќе може да запишат и купат хартии од вредност.“

#### Член 7

Во Прилогот 2 од Правилникот за формата и содржината на проспектоот и поканата за запишување и уплата на хартии од вредност во точката 24.1.1. по зборот „понудени“ се става записка и се додаваат зборовите: „како и начинот на утврдување на цената согласно правилата на овластена берза, преку која ќе се врши запишувањето на јавно понудените хартии од вредност, со која издавачот за тоа склучил договор“.

#### Член 8

Во Прилогот 2 од Правилникот за формата и содржината на проспектоот и поканата за запишување и уплата на хартии од вредност во точката 24.2. по зборот „понудата“ се додаваат зборовите: „утврдени согласно правилата на овластена берза, преку која ќе се врши запишувањето на јавно понудените хартии од вредност, со која издавачот за тоа склучил договор и правилата на овластен депозитар каде се регистрирани хартиите од вредност на издавачот“.

#### Член 9

Во Прилогот 2 од Правилникот за формата и содржината на проспектоот и поканата за запишување и уплата на хартии од вредност во точката 24.2.11. се додава нова подточка 24.2.11.3. која гласи:  
„24.2.11.3. Временски редослед на реализирање и времетраење на траншите односно деловите резервирани за одделни групи на инвеститори во рамките на рокот за реализација на јавната понуда.“

**Член 10**

Во Прилогот 2 од Правилникот за формата и содржината на проспектоот и поканата за запишување и уплата на хартии од вредност точката 24.3.1. се менува и гласи:

„- податоци (назив, седиште, адреса и телефонски број) за овластена берза, преку која ќе се врши запишувањето на јавно понудените хартии од вредност, со која издавачот за тоа склучил договор и за овластените правни лица – членки на овластената берза и овластениот депозитар и времето во кое заинтересираните лица ќе може да запишат и купат хартии од вредност.“

**Член 11**

Во Прилогот 3 од Правилникот за формата и содржината на проспектоот и поканата за запишување и уплата на хартии од вредност во точката 18.1.1. по зборот „понудени“ се става записка и се додаваат зборовите: „како и начинот на утврдување на цената согласно правилата на овластена берза, преку која ќе се врши запишувањето на јавно понудените хартии од вредност, со која издавачот за тоа склучил договор“.

**Член 12**

Во Прилогот 3 од Правилникот за формата и содржината на проспектоот и поканата за запишување и уплата на хартии од вредност во точката 18.2. по зборот „понудата“ се додаваат зборовите: „утврдени согласно правилата на овластена берза, преку која ќе се врши запишувањето на јавно понудените хартии од вредност, со која издавачот за тоа склучил договор и правилата на овластен депозитар каде се регистрирани хартиите од вредност на издавачот“.

**Член 13**

Во Прилогот 3 од Правилникот за формата и содржината на проспектоот и поканата за запишување и уплата на хартии од вредност во точката 18.2.11. се додава нова подточка 18.2.11.3. која гласи:

„18.2.11.3. Временски редослед на реализирање и времетраење на траншите односно деловите резервирани за одделни групи на инвеститори во рамките на рокот за реализација на јавната понуда.“

**Член 14**

Во Прилогот 3 од Правилникот за формата и содржината на проспектоот и поканата за запишување и уплата на хартии од вредност точката 18.3.1. се менува и гласи:

„- податоци (назив, седиште, адреса и телефонски број) за овластена берза, преку која ќе се врши запишувањето на јавно понудените хартии од вредност, со која издавачот за тоа склучил договор и за овластените правни лица – членки на овластената берза и овластениот депозитар и времето во кое заинтересираните лица ќе може да запишат и купат хартии од вредност.“

**Член 15**

Во Прилогот 4 од Правилникот за формата и содржината на проспектоот и поканата за запишување и уплата на хартии од вредност во точката 18.1.1. по зборот „понудени“ се става записка и се додаваат зборовите: „како и начинот на утврдување на цената согласно правилата на овластена берза, преку која ќе се врши запишувањето на јавно понудените хартии од вредност, со која издавачот за тоа склучил договор“.

**Член 16**

Во Прилогот 4 од Правилникот за формата и содржината на проспектоот и поканата за запишување и уплата на хартии од вредност во точката 18.2. по зборот „понудата“ се додаваат зборовите: „утврдени согласно правилата на овластена берза, преку која ќе се

врши запишувањето на јавно понудените хартии од вредност, со која издавачот за тоа склучил договор и правилата на овластен депозитар каде се регистрирани хартиите од вредност на издавачот“.

**Член 17**

Во Прилогот 4 од Правилникот за формата и содржината на проспектоот и поканата за запишување и уплата на хартии од вредност во точката 18.2.11. се додава нова подточка 18.2.11.3. која гласи:

„18.2.11.3. Временски редослед на реализирање и времетраење на траншите односно деловите резервирани за одделни групи на инвеститори во рамките на рокот за реализација на јавната понуда.“

**Член 18**

Во Прилогот 4 од Правилникот за формата и содржината на проспектоот и поканата за запишување и уплата на хартии од вредност точката 18.3.1. се менува и гласи:

„- податоци (назив, седиште, адреса и телефонски број) за овластена берза, преку која ќе се врши запишувањето на јавно понудените хартии од вредност, со која издавачот за тоа склучил договор и за овластените правни лица – членки на овластената берза и овластениот депозитар и времето во кое заинтересираните лица ќе може да запишат и купат хартии од вредност.“

**Член 19**

Во Прилогот 5 од Правилникот за формата и содржината на проспектоот и поканата за запишување и уплата на хартии од вредност во точката 2.3. по зборот „издаваат“ се става записка и се додаваат зборовите: „како и начинот на утврдување на цената согласно правилата на овластена берза, преку која ќе се врши запишувањето на јавно понудените хартии од вредност, со која издавачот за тоа склучил договор“.

**Член 20**

Во Прилогот 5 од Правилникот за формата и содржината на проспектоот и поканата за запишување и уплата на хартии од вредност во точката 2.12. зборовите: во заградата „да се наведат сметките на кои ќе се врши уплатата“ се бришат а се додаваат зборовите: „утврдени согласно правилата на овластена берза, преку која ќе се врши запишувањето на јавно понудените хартии од вредност, со која издавачот за тоа склучил договор и правилата на овластен депозитар каде се регистрирани хартиите од вредност на издавачот“.

**Член 21**

Во Прилогот 5 од Правилникот за формата и содржината на проспектоот и поканата за запишување и уплата на хартии од вредност по точката 2.20. додава нова точка 2.21 која гласи:

„- податоци (назив, седиште, адреса и телефонски број) за овластена берза, преку која ќе се врши запишувањето на јавно понудените хартии од вредност, со која издавачот за тоа склучил договор и за овластените правни лица – членки на овластената берза и овластениот депозитар и времето во кое заинтересираните лица ќе може да запишат и купат хартии од вредност.“

**Член 22**

Овој правилник влегува во сила со денот на објавувањето во „Службен весник на Република Македонија“.

Бр. 03-1824/3 Комисија за хартии од вредност  
25 октомври 2010 година на Република Македонија  
Скопје Претседател,  
**Марина Наќева Кавракова, с.р.**